

प्रेस रिलीज

भोपाल। वर्तमान परिपेक्ष्य में नैतिक मूल्यों के पुनर्जागरण की अत्यंत आवश्यकता को विश्व भर में महसूस किया जा रहा है। तथा शिक्षा ही एक ऐसा माध्यम है, जो छात्रों को नैतिक मूल्यों को सिखाने एवं उसे अपने जीवन में आत्मसात करने का सही मार्ग दिखाता है। इसी थीम को लक्ष्य बनाकर आज दिनांक 8 फरवरी 2014 को आर.के.डी.एफ. विश्वविद्यालय, भोपाल द्वारा उच्च शिक्षा विभाग, मध्य प्रदेश शासन एवं म.प्र. निजी विश्वविद्यालय विनियामक आयोग के संजोक्त से “*Ethical Leadership*” विषय पर एक राष्ट्रीय स्तर की संगोष्ठी एक का आयोजन किया गया। ज्ञात हो कि आर.के.डी.एफ. विश्वविद्यालय, मूल्य एवं आध्यात्म आधारित विषयों को स्नातक स्तर के समस्त पाठ्यक्रमों में अनिवार्य रूप से शामिल करने वाला प्रदेश का पहला विश्वविद्यालय है।

संगोष्ठी की अध्यक्षता विश्वविद्यालय अनुदान आयोग के अध्यक्ष प्रो. वेदप्रकाश जी द्वारा की गई। इस संगोष्ठी में मुख्य अतिथि के रूप में म.प्र. शासन, उच्च शिक्षा विभाग राज्य मंत्री श्री दीपक जोशी जी उपस्थित थे एवं मुख्य वक्ता पद्मभूषण श्री आर.बी. सिंह, कुलाधिपति, केन्द्रीय कृषि विश्वविद्यालय, इंफाल, डॉ. पंजाब सिंह, पूर्व कुलपति, बनारस हिन्दू विश्वविद्यालय एवं अध्यक्ष, नासा, पूर्व सचिव, भारत शासन, आई.सी.ए.आर., प्रोफेसर गौतम गोस्वामी, संचालक ट्राईफेक, प्रोफेसर आर.पी. सिंह, कंसलटेंट, एफ.ए.ओ., वर्ल्ड बैंक एवं सेक्रेटरी जनरल आई.ए.यू.पी. थे। आर.के.डी.एफ. विश्वविद्यालय, द्वारा आयोजित इस संगोष्ठी में प्रदेश भर के शासकीय एवं निजी विश्वविद्यालयों के कुलपति, शिक्षाविद् तथा अन्य प्रशासनिक अधिकारी उपस्थित थे।

संगोष्ठी के शुभारंभ में आर.के.डी.एफ. विश्वविद्यालय के कुलपति डॉ. आशीष डोंगरे द्वारा वर्तमान परिपेक्ष्य में नैतिक शिक्षा की आवश्यकता एवं इस दिशा में आर.के.डी.एफ. विश्वविद्यालय द्वारा किये गये प्रयासों का उल्लेख किया।

विश्वविद्यालय अनुदान आयोग के अध्यक्ष प्रो. वेदप्रकाश द्वारा अपने प्रभावी उद्बोधन में शिक्षा के विभिन्न आयामों पर अपनी बात रखते हुए श्रोताओं को सोचने पर मजबूर करते हुए कहा कि जो राष्ट्र शिक्षा को महत्व देते हैं वही राष्ट्र विकास करते हैं। समाज में आने वाली किसी भी प्रकार की समस्याओं के प्रभावी निराकरण हेतु हमेशा शैक्षणिक संस्थानों से ही आशा की जाती है। उनके द्वारा उच्च शिक्षा नीतियों एवं शासकीय एवं निजी क्षेत्र की भूमिकाओं का भी विस्तार से उल्लेख किया।

संगोष्ठी के मुख्य अतिथि माननीय श्री दीपक जोशी, राज्य मंत्री, उच्च शिक्षा विभाग, म.प्र. शासन ने कहा कि शिक्षा के विगत दिनों हुए अवमूल्यन एवं भौतिकतावाद के चलते समाज में फैल रहा तनाव, अपराध, हिंसा, आतंकवाद आदि हम सभी के लिए चिंता का विषय है। इसी परिपेक्ष्य में अब यह मान्यता बन रही है कि मानवीय मूल्यों के पतन पर नियंत्रण किये बगैर व्यक्ति, समाज एवं राष्ट्र का विकास संभव नहीं है।

केन्द्रीय कृषि विश्वविद्यालय, इंफाल के कुलाधिपति पद्मभूषण श्री आर.बी. सिंह द्वारा कहा गया कि नैतिक शिक्षा समाज के लिए ऑक्सीजन की तरह है, साथ ही आर.के.डी.एफ. विश्वविद्यालय द्वारा किये गये इस प्रयास की सराहना करते हुए कहा कि देश के अन्य विश्वविद्यालयों द्वारा भी इस तरह के प्रयास किये जाने चाहिए।